
शासनाच्या प्रचलित नियम व धोरणानुसार निरा झाडे छेदणे व निरा विक्री केंद्र यासाठी नमूना एन- 
४ अनुज्ञप्ती प्रदान करण्याची तरतूद आहे. सध्याच्या अस्तित्वात असलेल्या नियम व धोरणानुसार निरा 
झाडे असलेल्या प्रत्येक जिल्हयात तालुकास्तरावर अथवा जिल्हास्तरावर झाडांच्या उपलब्धतेनुसार निरा 
उत्पादन व विक्री संस्था कार्यरत आहेत. शासन निर्णय, दि.६.९.२०१४ अन्वये, कल्पतरु निरा उत्पादक 
सहकारी संस्था मर्यादित, माळीनगर, ता.माळशिरस, जि.सोलापूर व त्या संस्थेशी संलग्न असलेले 
शेतकरी आणि कृषी विज्ञान केंद्र बारामती, जि.पुणे व त्या केंद्राशी संलग्न असलेले शेतकरी यांना निरा 
पॅकबंद करुन तिचे संबधित महसूल विभागाच्या कार्यक्षेत्रात प्रायोगिक तत्वावर विक्री करण्यासाठी विहित 
अटी व शर्तीच्या अधीन राहून परवानगी देण्यात आली असून, शासन निर्णय दि.२१.१०.२०२० अन्वये सदर 
संस्थांना, दि.३१.१२.२०२२ अखेरपर्यंत अथवा याबाबत कायमस्वरुपी धोरण निश्चित होईपर्यंत, यापैकी जे 
आधी घडेल ते, या कालावधीसाठी मुदतवाढ देण्यात आली आहे. याच धर्तीवर शिलाई निरा उत्पादक 
प्रक्रिया व विक्री सहकारी संस्था मर्यादित, मुलुंड (प.), मुंबई या संस्थेने, निरा पॉलिथीन पॅकिंग करुन विक्री 
करण्यास परवानगी देण्याची विनंती केली आहे. मुख्य कार्यकारी अधिकारी, महाराष्ट्र राज्य खादी व 
ग्रामोद्योग मंडळ, मुंबई यांनी दि.०८.०७.२०२० रोजीच्या पत्रान्वये काही अटींच्या अधीन राहून शिलाई निरा 
उत्पादक प्रक्रिया व विक्री सहकारी संस्था मर्यादित, मुलुंड (प.), मुंबई या संस्थेला निरा पॉलिथीन पँकिंग 
करुन विक्री करण्यास प्रायोगिक तत्वावर एक वर्षाची शिफारस केली आहे. याअनुषंगाने, शिलाई निरा 
उत्पादक प्रक्रिया व विक्री सहकारी संस्था मर्यादित, मुलुंड (प.), मुंबई या संस्थेला निरा पॉलिथीन पॅकिंग 
करुन विक्री करण्यास परवानगी देण्याबाबतची बाब शासनाच्या विचाराधीन होती. 

